

## ذبیحہ سے متعلق اسلامی ہدایات

— ڈاکٹر سید باچا آغا —

اسلام نے دنیا کو بیش بہا عطیات دیے ہیں۔ ان میں سے ایک اس کا انتہائی لطیف، نفسیں اور پاکیزہ 'قانونِ اکل و شرب' ہے۔ اس کی حساسیت کا اندازہ وہی شخص کر سکتا ہے جس کے سامنے قرآن و سنت کے احکام پوری طرح واضح ہوں۔ نفع بخش اشیاء اور پاکیزہ چیزوں کو حلال اور نقصان دہ اور خوبیت چیزوں کو حرام قرار دیا گیا۔ یہ اصول بتایا گیا ہے کہ اشیاء میں اصل حللت و باحت ہے، سوائے ان چیزوں کے جن کے بارے میں شریعت سے نہیں وارد ہو، یا مفاسد بالکل واضح ہوں۔ کھانے پینے اور پہنچنے کی جن چیزوں میں روح اور بدن کے لیے نفع ہے، اللہ تعالیٰ نے ان کو اپنے بندوں کے لیے حلال کیا ہے، تاکہ وہ ان کے ذریعہ اللہ کی اطاعت میں مدد حاصل کر سکیں۔ قرآن حکیم میں ایک جگہ انبیاء کو اور دوسری جگہ تمام اہل ایمان کو حلال چیزیں کھانے کا حکم دیا گیا ہے۔ ارشاد باری تعالیٰ ہے:

يَا أَيُّهَا الرَّسُولُ كُلُوا مِنَ الطَّيْبِاتِ وَأْعْمَلُوا صَالِحًا إِنَّمَا تَعْمَلُونَ

غُلیم (المونون: ۵۱)

(اے پیغمبر! پاک چیزوں میں سے کھاؤ اور نیک عمل کرو۔ یقیناً میں تمہارے اعمال سے خوب واقف ہوں۔)

دوسری جگہ ارشاد ہے:

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَبِيبًا وَلَا تَكْثِرُوا حَطَّوت

الشَّيْطَنُ إِنَّهُ لَكُمْ عَدُوٌّ مُّبِينٌ (البقرة: ۱۶۸)

(اے لوگو! جو چیزیں زمین میں موجود ہیں ان میں سے حلال پاک چیزوں کو کھاؤ اور شیطان کے قدم پر قدم مت چلو، یقیناً وہ تمہارا کھلا دشمن ہے۔)

ایک حدیث میں ہے کہ اللہ کے رسول ﷺ نے ارشاد فرمایا:

إِنَّ اللَّهَ طَيِّبٌ لَا يَقْبَلُ الظَّنِّيْبًا، وَإِنَّ اللَّهَ تَعَالَى أَمْرَ الْمُؤْمِنِينَ بِمَا أَمْرَهُ  
الْمُوْسَلِيْنَ، فَقَالَ : يَا أَيُّهَا الرَّسُولُ كُلُوا مِنَ الطَّيِّبِتِ وَاعْمَلُوا  
صَالِحًا۔

(لبے شک اللہ تعالیٰ پاک ہے۔ وہ پاک کے علاوہ کسی چیز کو قبول نہیں کرتا اور اللہ تعالیٰ نے موننوں کو اسی چیز کا حکم فرمایا ہے جس کا حکم اپنے رسولوں کو دیا ہے۔ فرمایا: (اس کے بعد آپ نے یہ آیت پڑھی) اے رسولو! پاک چیزوں میں سے کھاؤ اور نیک عمل کرو۔)

اس حدیث کی تشریح میں علماء کرام نے لکھا ہے کہ کوئی بھی عمل بارگاہِ الہی میں اسی وقت قبول ہوتا ہے جب حلال روزی کھاتی جائے، جب کہ حرام کھانے سے اعمال فاسد ہو جاتے ہیں اور قبولیت سے محروم ہو جاتے ہیں۔ یہ بات واضح ہے کہ ہر غذا کی تاثیر ہوتی ہے۔ حلال غذا کھانے سے اعمال صالحی کی توفیق ملتی ہے، جب کہ حرام کھانے سے نیک اعمال کی توفیق سلب ہو جاتی ہے۔ ایک اور حدیث میں حرام کھانے کی سخت وعید سنائی گئی ہے۔ ارشاد نبوی ﷺ ہے:

إِنَّ الْعَبْدَ لِيَقْدِفُ الْحَرَامَ فِي جُوفِهِ مَا يَقْبَلُ مِنْهُ عَمَلٌ أَرْبَعِينَ

یوم۔ ۲۔

(بندہ حرام لئے پیٹ میں ڈالتا ہے تو چالیس دن تک اس کا کوئی عمل قبول نہیں ہوتا۔)

حضرت عبد اللہ بن مسعودؓ سے مردی ایک حدیث میں ہے کہ اللہ کے رسول ﷺ نے ارشاد فرمایا:

الْإِسْتِحْيَا مِنَ الْحَقِّ الْحَيَاةِ أَنْ تَحْفَظَ الْبَطْنَ وَمَا حَوْيَ۔ ۳۔

(اللہ تعالیٰ سے حیا کرنے کا مطلب یہ ہے۔۔۔ کہ پیٹ اور جو کچھ

اس میں ہو، یعنی غذا، اس کی حفاظت کرے۔)

## ذکاۃ (ذبح کرنا)

ذکوۃ کا مطلب ہے خشکی کے اس جانور کو ذبح یا خر کرنا جس کا گوشت کھایا جاتا ہو، اس طرح کہ اس کے حلق اور شہرگ اور گردن کی دونوں رگوں یا ان میں سے ایک کو کاٹ دیا جائے، یا اس کے ساتھ کوچیں بھی کاٹ دی جائیں، اگر ورنہ بدک کر بھاگنے والا ہو۔

ذبح کے درست ہونے کے لیے درج ذیل چیزیں ضروری ہیں:

- ۱۔ ذبح کرنے والا ذبح کرنے کا اہل ہو، یعنی وہ عاقل ہو، مسلمان یا اہل کتاب ہو، خواہ مرد ہو یا عورت، لہذا اس شخص کا ذبح کرنا جائز نہیں جو نئے کی حالت میں ہو، یا پاگل ہو، یا کافر ہو (یعنی کافر غیر کتابی)۔

۲۔ ہر دھاروں کی چیز سے، جس سے خون بہانا ممکن ہو، ذبح کرنا درست ہے، البتہ دانت اور ناخن سے ذبح کرنا جائز نہیں۔ حضور ﷺ کا ارشاد ہے:

ما أَنْهَرَ الدَّمُ وَذَكَرَ اسْمَ اللَّهِ فَكُلْ، لِيُسْ الْمَيْتُ وَالظَّفَرُ۔ ۲

(جو چیز بھی خون بہا دے اور اس پر اللہ کا نام لیا گیا ہو، اسے کھا لو، لیکن وہ دانت اور ناخن نہ ہو۔)

۳۔ گردن کی دونوں رگوں یا ان میں سے کسی ایک کو کاٹ کر خون بہانا ضروری ہے اور ذبح کا عمل اس وقت ہوگا جب ان دونوں رگوں کو حلقہ میا شہرگ کے ساتھ کاٹ دیا جائے۔ یعنی گلا کاٹنا ہے، گلے سے مراد سانس اور کھانے کی رگیں ہیں۔ اس سلسلہ میں اصل یہ حدیث ہے جو حضرت ابو ہریرہؓ سے مروی ہے:

نَهِيَ رَسُولُ اللَّهِ عَنِ الشَّرِيكَةِ عَنْ شَرِيطةِ الشَّيْطَانِ، وَهِيَ الَّتِي تَدْبِعُ فِي قَطْعِ الْجَلْدِ وَلَا تَقْرِي الْأَوْداجَ۔ ۵

(رسول اللہ ﷺ نے شیطان کے نشرت سے منع فرمایا ہے۔ اس سے مراد وہ نشرت ہے جو ذبح کے وقت جلد کو تو کاٹ دے، لیکن گردن کی رگوں کو نہ

(کاٹے۔)

ذبح کرنے کی جگہ حلق اور لب ہے۔ لب سے مراد وہ گڑھا ہے جو گردن کی جڑ اور سینے کے درمیان ہوتا ہے۔ اس کے علاوہ کسی اور جگہ سے ذبح کرنا جائز نہیں۔

حضرت ابو ہریرہؓ سے روایت ہے کہ نبی اکرم ﷺ نے بدیل بن ورقاء الخزاعی کو ایک خاکستری رنگ کے اونٹ پر بھیجا کہ مٹی کی وادیوں میں یہ اعلان کر دیں:

الآنَ الْكَاتِفُ الْحَلْقُ وَالْلِبَةُ ۖ

(جس جگہ سے جانور ذبح کرنا ہے وہ حلق اور لب (گردن اور سینے کے درمیان کا گڑھا) ہے۔)

جانور کو ذبح کرتے وقت چار نالیوں کو کاٹنا ضروری ہے۔ (۱) نخرہ یعنی سانس

کی نالی Esophagus or wind pipe (۲) غزانی نالی، یعنی حلقوم Trachea or wind pipe

(۳) دل کی طرف سے آنے والی صاف خون کی شرگ Carotid artery دل کی طرف سے جانے والی گندے خون کی شریان Jugular vein

دھاروں لے اوزار سے بسم اللہ، اللہ اکبر کہہ کر ذبح کرتے ہیں۔ اس طرح گلے کی تمام رگیں کاٹ دیتے ہیں، مگر سر کو دھڑ سے الگ نہیں کرتے اور ریڑھ کی پڈی کو نقصان نہیں

پہچانتے، یعنی حرام مغز Spinal cord کو نہیں کاٹتے، جس سے دل کچھ دیر تک دھڑ کتا رہتا ہے اور اس طرح جسم کا تمام خون باہر نکل جاتا ہے۔ اگر یہ کٹ گیا تو دل کو

جانے والا عصب Nerve Fiber کٹ جائے گا۔ اس طرح دل کی حرکت فوراً بند ہو سکتی ہے، جس سے جسم کے اندر خون کی نالیوں میں خون جنم جائے گا، صحیح نہیں ہے۔

اس طرح ذبح کرنے سے جانور کی تمام مخصوص رگیں کٹ جاتی ہے، جس سے تکلیف کا احساس کم ہو جاتا ہے اور اعصاب کی طرف خون کی روائی ختم ہونے کی وجہ سے تکلیف میں

کمی ہو جاتی ہے۔ ذبح کے بعد جانور کا ترپنہ تکلیف کی وجہ سے نہیں ہوتا، بلکہ خون تیزی سے نکلنے کی وجہ سے اس کا جسم اچھلتا ہے، گوشت کے سکڑ نے اور پھیلنے کی وجہ سے وہ ایسا

کرتا ہے۔ بڑے جانوروں میں یہ عمل دھیرے دھیرے شروع ہوتا ہے اور دیر تک قائم رکھتا ہے۔

## ذیجہ سے متعلق اسلامی پدایاں

رہتا ہے، جب کہ چھوٹے جانوروں میں یہ عمل جلد شروع ہو کر جلد ختم ہو جاتا ہے۔ جانوروں کو ذبح کرنے کے چار طریقے ہیں: (۱) جھٹکا (سکھ) (۲) کوشر (یہودی) (۳) ماڈرن طریقہ Stunning method یعنی عارضی طور پر بے ہوش کیا جائے (۴) شرعی حلال طریقہ۔ ان چاروں طریقوں میں اسلامی طریقہ سائنسی طور سے بہترین مانا گیا ہے، کیونکہ اس سے کئی فائدے حاصل ہوتے ہیں: (۱) جسم کا سارا خون باہر نکل جاتا ہے اور جانور کو تکلیف کم محسوس ہوتی ہے۔ (۲) خون نکل جانے سے اس کے ساتھ جراشیم باہر نکل جاتے ہیں، کیونکہ خون جراشیم کے لیے ایک اچھا واسطہ ہوتا ہے۔ (۳) خون نکل جانے سے گوشٹ زیادہ دیر تک محفوظ رہتا ہے۔ (۴) خون کے ساتھ دیگر زہر لیے اور فاسد مادے (Toxins) بھی باہر نکل جاتے ہیں۔ سائنس دانوں کی تحقیقات نے ثابت کر دیا ہے کہ اسلامی طریقے سے ذبح کیا گیا گوشٹ صحت کے لیے مفید ہے۔

۲- ذبح کرتے وقت آدمی بسم اللہ کہے۔ اگر وہ بھول گیا ہو تو اس کے ذیجے کا گوشٹ کھانا جائز ہے، لیکن اگر اس نے جان بوجھ کر بسم اللہ کہنا چھوڑ دیا ہو تو اس کا کھانا جائز نہیں۔ اللہ تعالیٰ کا ارشاد ہے:

وَلَا تَأْكُلُ أَمْهَالَمِنْدَكِرِ اسْمَ اللَّهِ عَلَيْهِ وَإِنَّهُ لِفَسْقٌ۔ (الانعام: ۱۲۱)  
(اور جس چیز پر اللہ کا نام نہ لیا جائے اسے مت کھاؤ کہ اس کا کھانا گناہ ہے۔)

نیز فرمایا:

فَكُلُوا مِهَادًا ذَكَرَ اسْمَ اللَّهِ عَلَيْهِ۔ (الانعام: ۱۱۸)

(جس چیز پر (ذبح کے وقت) اللہ کا نام لیا جائے تو اسے کھالیا کرو۔)

سعید بن منصور نے اپنی سنن میں نبی اکرم ﷺ کا یہ ارشاد روایت کیا ہے:

ذبیحۃ المسلم حلال و ان لم يسم اذالم يتعملد۔

(مسلمان کا ذبیحہ حلال ہے، خواہ وہ اللہ کا نام نہ لے، بشرطے کہ اس

نے جان بوجھ کر اسے ترک نہ کیا ہو۔)

اس سے معلوم ہوا کہ اگر کسی مسلمان نے قصدًا جان بوجھ کر بسم اللہ پڑھنا

ترک کیا تو اس کا ذبیحہ حلال نہیں۔ چنانچہ ہدایہ میں ہے:

وَإِن تُرْكَ الذَّابِخَ التَّسْمِيَةُ عَمَدًا فَالذَّبِيْحَةُ مَيْتَةٌ لَا تَؤْتُوكَـ ۘ ۸

(اگر ذبح کرنے والے نے جان بوجھ کر بسم اللہ پڑھنا ترک کیا تو اس کا ذبیحہ حلال نہیں۔ اسے نہ کھایا جائے۔)

اور رَدُّ الْحَجَّارِ میں ہے:

لَا تَحْلِ ذَبِيْحَةً مِنْ تَعْمَدَتْرَكَ التَّسْمِيَةُ، مُسْلِمًا كَانَ أَوْ كَتَابِيًّا ۹

(جس نے جان بوجھ کر بسم اللہ پڑھنا ترک کیا اس کا ذبیحہ حلال نہیں، چاہے وہ مسلمان ہو یا کتابی۔)

یوں تو اصل مقصود جانور پر اللہ تعالیٰ کا نام لینا ہے، خواہ کسی بھی طریقہ پر نام لیا جائے، لیکن افضل طریقہ یہ ہے کہ 'بسم اللہ، اللہ اکبر' کہا جائے۔ ذبیحہ پر اللہ تعالیٰ کا نام لیجنے کا یہ حکم ایمان و عقیدہ کے پہلو سے ہے۔ کیوں کہ دنیا کی مشرک قومیں ذبح اور قربانی کو مشرکانہ طریقے سے انجام دیتی آتی ہیں۔ لوگ جانوروں کو دیویوں اور دیوتاؤں کے نام پر چھوڑتے تھے، تھوڑوں میں ان کے نام سے قربانی کیا کرتے تھے، آستانوں اور بتوں کی عبادات گاہوں پر جانوروں کے نذر ان پیش کیا کرتے تھے اور کھانے کے لیے بھی غیر اللہ کے نام پر جانور ذبح کرتے تھے۔ گویا ذبح و قربانی کو وہ اپنے مشرکانہ عقائد کے اظہار کا ذریعہ بناتے تھے۔ رسول اللہ ﷺ نے لوگوں کے ذہن میں عقیدہ توحید کو راسخ کرنے اور انہیں مشرکانہ افکار سے بچانے کے لیے یہ تدبر فرمائی کہ جن کاموں کو وہ شرک اور غیر اللہ کی تقدیس کے طور پر کرتے تھے، انہی کو توحید کے سانچے میں ڈھال دیا۔ قربانی دنیا چوں کہ ایک فطری جذبہ ہے اور گوشت انسان کی ایک فطری غذا ہے، اس لیے آپ نے قربانی کے طریقہ کو باقی رکھا اور شرعی ذبیحہ کو حلال قرار دیا، لیکن ان کو شرک کے بجائے عقیدہ توحید کا مظہر بنادیا۔

۵۔ شکار حرم میں یا حالاتِ احرام میں نہ کیا گیا ہو۔

اگر ان شرطوں میں سے ایک شرط بھی فوت ہو گئی تو ذبیحہ حلال نہ ہوگا۔

ذیحہ سے متعلق اسلامی ہدایات

اسی طرح ہر وہ جانور جو گلا گھوٹنے سے مرا ہو، یا اس کا سر قلم کر دیا گیا ہو، یا اس کو بجلی کا جھکڑا دے کر مارا گیا ہو، یا گرم پانی میں ڈبو کر مارا گیا ہو، اس کا گوشت کھانا جائز نہیں۔ اللہ تعالیٰ کا رشاد ہے:

خِرَمْتُ عَلَيْكُمُ الْمَيْتَةَ وَالدَّمْ وَلَحْمَ الْخِنْزِيرِ وَمَا أَهْلَ لِغَيْرِ اللَّهِ بِهِ  
وَالْمَنْتَعِنَقَةَ وَالْمَوْقُوذَةَ وَالْمُنْتَدِيَةَ وَالْأَطْيَبَةَ وَمَا أَكَلَ الشَّبَعُ إِلَّا  
مَا ذَكَيْنَمْ وَمَا ذَبَحَ عَلَى النَّصْبِ وَإِنْ تَسْتَقِيمُوا بِالْأَرْذَامِ ذَلِكُمْ  
فِسْقُ (المائدۃ: ۳)

(تم پر حرام کیا گیا ہے مردار، خون، سور کا گوشت، وہ جانور جو خدا کے سوا کسی کے نام پر ذبح کیا گیا ہے، وہ جو گلا گھٹ کر، یا چوٹ کھا کر، بلندی سے گر کر، یا مکر کھا کر مرا ہو، یا جسے کسی درندے نے پھاڑا ہو، سوانے اس کے جسے تم نے زندہ پا کر ذبح کر لیا، اور وہ جو کسی آستانے پر ذبح کیا گیا ہو، نیز یہ بھی تمہارے لیے ناجائز ہے کہ پانسوں کے ذریعہ سے اپنی قسم معلوم کرو۔ یہ سب افعال فسق ہیں۔)

ذیحہ کے سنن:

اللہ کے رسول ﷺ نے عملِ ذبحِ انجام دیتے وقت کئی چیزوں کی ہدایت فرمائی ہے:

۱۔ ذبح کرنے کا آلہ تیز ہو اور اسے قوت اور طاقت کے ساتھ چلایا جائے۔

حضرت شداد بن اوسل رضی سے روایت ہے کہ رسول اللہ ﷺ نے ارشاد فرمایا: إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ، فَإِذَا قَتَلْتُمْ فَاحْسِنُوا الْقَتْلَةَ، وَإِذَا ذَبَحْتُمْ فَاحْسِنُوا الذَّبْحَ، وَلِيَجْدَ أَحَدُكُمْ شَفْرَقَةً، وَلِيَرْجِعَ ذَبِيبَتَهُ۔ ۱۰۔

(بے شک اللہ تعالیٰ نے ہر چیز کے ساتھ احسان کو لازم قرار دیا ہے، لہذا جب قتل کرو تو اچھے طریقے سے قتل کرو اور جب ذبح کرو تو اچھے طریقے سے ذبح کرو، پھری کو تیز کرلو اور ذیحہ کو آرام پہنچاؤ۔)

۲۔ جانور کو ذبح کرنا مقصود ہو اس کو آنکہ ذبح نہ دکھایا جائے، نیز اس کو

دوسرے جانوروں سے چھپا کر ذبح کیا جائے۔ حضور ﷺ کا ارشاد ہے:

امْرُ رَسُولِ اللَّهِ بِذَبْحِ الشَّفَارِ، وَأَنْ تَوَارِي عَنِ الْبَهَائِمِ۔ ۱۱۔

(رسول اللہ ﷺ نے حکم دیا کہ چھپی کو تیز کر لیا جائے اور اسے جانوروں سے چھپایا جائے۔)

۳۔ جانور کو قبلہ رخ لٹایا جائے۔ رسول اللہ ﷺ سے ثابت ہے کہ آپ نے

جب بھی کسی ذیجہ کو ذبح فرمایا، یا بدی (جج و عمرہ کی قربانی) کو خر کیا تو اسے قبلہ رخ کر لیا۔ اونٹ کو خر کے وقت کھڑا کر لیا جائے اور اس کے باقی پاؤں کو باندھ لیا جائے اور بکری اور گائے وغیرہ کو باقی پاؤں پہلو پر لٹایا جائے۔

۴۔ جانور کے جھٹپٹا ہونے، یعنی اس کی روح نکلنے کے بعد اس کی گردن توڑی

اور کھال اتاری جائے۔ رسول اللہ ﷺ کا ارشاد ہے:

وَلَا تَعْجِلُوا إِلَيْنَا النُّفُوسَ حَتَّىٰ تُرْهَقُ۔ ۱۲۔

(جانوروں کے جسموں سے روحوں کے نکلنے سے پہلے (کھال اتارنے کی) (جلدی نکرو۔)

### جانور کو بھلی کا جھٹکا لگانا

ذبح کرنے سے پہلے جانور کو بھلی کا جھٹکا لگانا سنگین معاملہ ہے۔ اس کی وجہ

سے ذبح شدہ جانور کے بارے میں شکوک و شہابت پیدا ہوتے ہیں، کیوں کہ عام طور پر بھلی کے جھٹکوں سے جانور ذبح ہونے سے قبل ہی مر جاتا ہے۔ ایسی صورت میں وہ مردار ہو گا، مرنے کے بعد گردن کاٹنا کوئی معنی نہیں رکھتا۔ اسی لیے اسلامی فقیہ اکیڈمی، کی

قراردادوں میں یہ کہا گیا ہے:

الف: اصل یہی ہے کہ جانور کو بے ہوش کیے بغیر ہی ذبح کیا جائے، کیوں کہ

اسلامی شرائع و آداب کے مطابق جانور کو ذبح کرنا ہی جانور کے ساتھ رحمت اور احسان

ہے، بلکہ اس طرح جانور کو کم سے کم تکلیف ہوتی ہے۔ اس لیے مذبح خانوں کی انتظامیہ کو

ذیجہ سے متعلق اسلامی پدایا۔

بڑے جانور ذبح کرنے کے آلات میں مزید بہتری لانی چاہیے، تاکہ ذبح کرنے کا مقصد کمل طور پر حاصل ہو۔

ب: اس پیرے کی شق (۱) میں ذکر شدہ چیزوں کا خیال رکھتے ہوئے یہ طے پایا ہے کہ بے ہوش کرنے کے بعد ذبح کیے جانے والے جانور شرعی طور پر حلال ہیں، بشرطے کہ ان میں تمام فنی شرائط پائی جائیں، جن سے یہ اطمینان حاصل ہو جائے کہ ذبح کرنے سے پہلے جانور کی موت واقع نہ ہوئی ہو۔ موجودہ حالات میں ماہرین نے درج ذیل امور کو لازمی قرار دیا ہے:

۱۔ بر قی رو کے معنی اور ثابت راڑ کو دائیں اور باائیں کنپٹی پر لگایا جائے، یا پیشانی اور سر کی پچھلی جانب یعنی گدی پر لگایا جائے۔

۲۔ ولنج 100 سے 400 ولٹ کے درمیان ہو۔

۳۔ بر قی رو کی شدت (0.75 سے 1) ایک پیر تک بکری کے لیے اور (2 سے 2.5) ایک پیر تک گائے وغیرہ کے لیے ہو۔

۴۔ بجلی کا جھنکا 3 سے 6 سینٹر تک دیا جائے۔

ج۔ جس جانور کو ذبح کرنا مقصود ہے اسے Captive Pistol Bolt (ایک پستول جس میں سے ایک لوہے کی نوک دار میخ نکل کر جانور کے دماغ میں لگتی ہے، جس سے وہ بے ہوش ہو جاتا ہے، چنانچہ تین سے چار منٹ تک اگر اسے ذبح نہ کیا جائے تو وہ مرتا ہے) کے ذریعے، یاد مانگ پر کھاڑی اور ہتھوڑی مار کر، یا گیس کے ذریعے بے ہوش کرنا جائز نہیں ہے، جیسا کہ عام طور پر انگریز انہی ذرائع کو استعمال کر کے جانور کو بے ہوش کرتے ہیں۔

د۔ مرغیوں کو بجلی کے جھنکوں سے بے ہوش کرنا جائز نہیں ہے، کیوں کہ عین مشاہدے میں آیا ہے کہ اس طرح کافی تعداد میں مرغیاں ذبح ہونے سے پہلے ہی مر جاتی ہیں۔

و۔ کاربن ڈائی آکسائیڈ کو ہوا یا آکسیجن کے ساتھ ملا کر، یا چیپٹی گولی والی

پستول Non-penetrating bolt gun کو استعمال کر کے جانور کو بے ہوش کرنا اور پھر اسے ذبح کرنا۔ ایسے جانور کا گوشت حلال ہے، بشرطے کہ اس پستول کو بھی اس انداز سے استعمال کیا جائے جس سے جانور کی موت ذبح کرنے سے پہلے واقع نہ ہو۔<sup>۱۳</sup>

حلال و حرام کی نگہ داشت کے معاملے میں ریاست کی ذمہ داریاں قرآن کریم کی آیات اور احادیث مقدمہ سے جہاں ایک فرد کے لیے اکل حلال کی اہمیت و فرضیت کا پتہ چلتا ہے وہیں اسلام کی اولین اسلامی ریاست (ریاست نبوی) اور بعد کے ادوار کے نظم و نسق سے اس بات کا پتہ چلتا ہے کہ اسلامی ریاست کی منجملہ ذمہ داریوں میں یہ بھی شامل ہے کہ لوگ حلال کمائیں اور حلال کھائیں۔ درحقیقت اسلامی ریاست ایک دینی ریاست ہے، اس مفہوم میں کہ وہ خالص دین کی بنیاد پر قائم ہوتی ہے، دینی اہداف کی علم بردار ہوتی ہے، دینی احکام پر عمل درآمد کی پابند ہوتی ہے، ایک ایسے قانون کے نفاذ کی مکلف ہوتی ہے جو دینی قواعد اور تعلیمات پر مبنی ہو۔ دنیا کی دوسری ریاستوں کے مقابلے میں اس کا امتیاز یہ یہ ہے کہ یہاں ریاست برائے قانون ہے، قانون برائے ریاست نہیں۔ دوسرے نظاموں اور دوسری ریاستوں کی تاریخ میں پہلے ریاست وجود میں آتی ہے، پھر ریاست کو بنانے اور چلانے کے لیے قانون کی ضرورت پڑتی ہے، لیکن اسلامی ریاست میں قانون پہلے سے موجود ہے۔ اس قانون کو نافذ کرنے اور اس کے مطابق زندگی کے پورے نظام کو چلانے کے لیے ریاست درکار ہوتی ہے۔ گویا یہاں مقتضیہ کا اپنا کوئی قانون نہیں، بلکہ قانون حکم اعلیٰ (الله سبحانہ) کا ہے، مقتضیہ کا کام بس اس کی تنفیذ اور اس پر عمل درآمد ہے۔ اہل ایمان کے اقتدار کے فرائض کو اللہ تعالیٰ نے ان الفاظ میں بیان کیا ہے:

الَّذِينَ إِنْ مَكَنُوهُمْ فِي الْأَرْضِ أَفَأَنْوَهُوا الصَّلَاةَ وَأَنْوَهُوا الْرَّكْوَةَ وَأَنْزَلُوا

بِالْمَعْزُوفِ وَنَهَوْا عَنِ الْمُنْكَرِ (الج ۲۱)

### ذیجہ سے متعلق اسلامی پدایاں

”اگر اہل ایمان کو ہم اقتدار بخشیں تو وہ نماز قائم کریں گے، زکوٰۃ کا نظام قائم کریں گے، شریعت کی معروفات کا حکم دیں گے اور منہیات اور منکرات کا سد باب کریں گے۔“

اس آیت میں ذکور چار فرائض بہت عمومی نوعیت کے ہیں۔ ان میں وہ تمام فرائض اور ذمہ داریاں شامل ہیں جو اسلامی ریاست کو سر انجام دیتی ہیں۔ ان کی صراحة اور وضاحت فقہائے اسلام نے کی ہے۔ یہاں یہ بات قابل ذکر ہے کہ اسلام کی دستوری اور فقہی تاریخ کے ہر دور میں اولو الامر کی خصوصیت کا ذکر کیا گیا ہے۔ یہ واضح کیا گیا ہے جو لوگ حکمرانی کے منصب پر فائز ہوں یا ریاست کے اداروں کو چلانے کے مقرر ہوں ان کی خصوصیات اور اہلیت کیا ہونی چاہیے؟ وہ خصوصیات اور اہلیتیں انہی فرائض کی روشنی میں متعین کی جائیں گی۔ ظاہر ہے کہ اہلیت کا تعین فرائض کے تعین کے بعد ہی کیا جاستا ہے۔ اگر ایک شخص کا فریضہ ہے کہ وہ لوگوں کی صحبت کا خیال رکھے، ان کی بیماریوں کا علاج کرے تو اس کی اہلیت اور ہوگی، اگر اس کا فریضہ گھر کی چوکیداری کا ہے تو اس کی اہلیت کا تعین کسی اور انداز سے ہوگا۔ اس لیے اہلیت کے تعین میں ان چاروں فرائض کو، جو قرآن کریم کی اس آیت میں بیان ہوئے ہیں، ہمیشہ پیش نظر رکھا گیا ہے۔ ان چاروں فرائض میں سے مؤخر الذکر دو فرائض شریعت کی معروفات کا حکم اور منکرات کا سد باب، اسلامی ریاست کے دو ایسے اہم فرائض ہیں جن میں شریعت کا ”نظامِ اکل و شرب“ بھی داخل ہے کہ اسلامی ریاست کے تحت افراد کو حلال میسر ہو اور وہ حرام سے بچے رہیں۔ اس کا اہتمام اور نگہ داشت اسلامی ریاست کی اہم ذمہ داریوں اور فرائض میں شامل ہے۔ ذیجہ کے حوالے سے شریعت اسلامیہ نے واجبات، سنن، مستحبات اور مکروہات کی مستقل تعلیم دی ہے اور صرف خاص طریقہ پر ذبح شدہ جانور کو حلال قرار دیا ہے۔

ذیجہ سے متعلق مسائل کی اہلیت کا اندازہ اس سے لگایا جاستا ہے کہ ایک مرتبہ حضرت عمر فاروقؓ سے کسی نے شکایت کی کہ مدینہ کے قصاص جانور ٹھنڈا ہونے

سے پہلے اس کی کھال نکالنا شروع کر دیتے ہیں۔ اس پر حضرت عمرؓ نے ریاستی سطح پر سرکاری اعلان جاری کیا جس میں لوگوں کی غلطی واضح کی اور شرعی طریقہ ذبح کی نشان دہی بھی کی، تاکہ لوگ اس سے غفلت نہ برتیں۔ چنانچہ اعلان فرمایا:

الذکاء بين اللئنة والحلق لمن قدر، ولا تعجلوا الانفس حتى

تزهق۔ ۱۷۔

”اختیاری ذبح کا محل حلق اور لب ہے اور پوری طرح جان نکلنے سے پہلے (کھال اتنا نے میں) جلدی نہ کرو“۔

حضرت عمرؓ کا اپنے دور خلافت میں بازاروں کا گشت کرنا اور دھوکہ کے ساتھ گندم فروخت کرنے والے تاجر و میتوں کے خلاف تادبی کارروائی کرناریاستی نگہداشت کی واضح مثال ہے۔

## حلال کی نگرانی کرنے والے اداروں کی ضرورت

اس تفصیل سے یہ بات اچھی طرح واضح ہو گئی کہ اسلام میں حلال و حرام کی کتنی اہمیت ہے۔ چنانچہ مسلمانوں کی انفرادی اور اجتماعی ذمہ داری ہے کہ حلال کا اہتمام کریں اور حرام سے بچیں۔ عصر حاضر میں مسلمانوں کو اس بارے میں اور زیادہ حساس رہنے کی ضرورت ہے، اس لیے کہ فوڈ ٹیکنالوژی اور سائنس کی ترقی کے ساتھ ان سے بخ اشیاء (ماکولات، مشروبات، ادویات، کامپیوٹر اسی طرح) پورے عالم اسلام میں اپنی جدید شکل میں بچیل چکی ہیں۔ ان کے بارے میں یہ اندازہ لگانا مشکل ہوتا ہے کہ ان کو کس ماڈل سے کس طرح تیار کیا گیا ہے؟ یہ علمی بسا اوقات ایک اچھے خاصے دین دار مسلمان کو انجانے میں حرام میں مبتلا کر دیتی ہے۔ اسی مقصد کے پیش نظر بعض مسلم اکثریتی ممالک اور بعض دیگر غیر مسلم اقلیتی ممالک میں سرکاری اور غیر سرکاری سطح پر Halal Supervisory Centers کا قیام عمل میں آیا ہے، تاکہ حرام چیزوں سے مسلمانوں کی حفاظت کے لیے حلال مصنوعات کی نشان دہی اور ان کی نگرانی کی خدمت

انجام دی جاسکے۔ مسلمانوں کی آبادی اس وقت دنیا میں ڈیڑھ ارب سے بڑھ گئی ہے۔ اس آبادی پر مشتمل عالمی حلال مارکیٹ غیر متوقع طور پر بڑھ گئی ہے۔ شروع میں کمپنیاں اپنی مصنوعات پر لفظ حلال، لکھا کرتی تھیں۔ چون کہ ان اداروں میں سے اکثر غیر مسلموں کی ملکیت ہیں، اس لیے شرعاً اس خود ساختہ دعوے کا اعتبار نہیں کیا جاسکتا، اس لیے کہ حلال کی تصدیق ایک مسلمان کے لیے شہادت کے درجے میں ہے، جس کے لیے دیانت دار مسلمان ہی کا قول قبل اعتبار ہوگا۔ یہ امر خوش آئند ہے کہ دنیا میں حلال سرٹیفیکیشن کے ادارے وجود میں آنے شروع ہو گئے ہیں اور رفتہ رفتہ حکومتی سطح پر بھی اس میدان میں دل چسپی دیکھنے کو مل رہی ہے، جو کہ ایک اسلامی ریاست کے فرائض میں شامل ہے۔ اس وقت مختلف ممالک میں حکومت کی نگرانی میں حلال سرٹیفیکیشن کا کام اسی دل چسپی کا مظہر ہے۔

کسی چیز کو حلال یا حرام قرار دینا یا اس کی نشان دی کرنا انتہائی حساس معاملہ ہے۔ قرآن و سنت میں اس حوالے سے واضح ہدایات موجود ہیں۔ اگر ایک طرف حلال کھانے کی ترغیب اور حرام سے بچنے کی تاکید ہے تو دوسری طرف اس بارے میں بھی اسلام کی تعلیمات کافی سخت اور غیر لچک دار ہیں کہ حلال و حرام کے مسئلہ میں عقل کو کوئی دخل نہیں، بلکہ شریعت نے جن چیزوں کو حلال کیا ہے وہ حلال ہیں اور جن کو حرام کیا ہے وہ حرام ہیں۔ بہر حال یہ ایک دو دھاری توار ہے جس میں ذرا سی بے احتیاطی سے بندہ اللہ اور اس کے رسول ﷺ کی لعنت میں گرفتار ہو سکتا ہے۔ لہذا یہ بات ضروری ہے کہ حلال سرٹیفیکیشن کرنے والے ادارے اور اس کے لیے معیارات بنانے والے سرکاری مکھے اس بات کا خاص خیال رکھیں کہ اس معاملہ میں حتیٰ فیصلے سے پہلے مستند مفتیان کرام کی طرف رجوع کریں اور علماء شریعت اور غذائی ماہرین ہی کی رائے کو ترجیح دیں۔ اس لیے کہ اس معاملہ کے اصل استیک ہولڈرز وہی ہیں جن کی یہ ذمہ داری بنتی ہے کہ حلال کے اس تصور کو، جو ایک اسلامی قدر کی حیثیت رکھتی ہے، پر کھیں، جس کی رو سے مصنوعات کی فناں نک، سورنگ، پروسینگ، اسٹورچ اور مارکینگ میں کوئی حرام عنصر شامل نہ ہو۔

## غذا سے متعلق بعض دیگر مسائل

اللہ تعالیٰ نے انسان کے لیے بے شمار چیزیں حلال کی ہیں، جب کہ دوسری طرف ان چیزوں کی فہرست ہے جن کو اس نے حرام قرار دیا ہے اور ان کے قریب جانے سے بھی منع کیا ہے۔ اگر گھر آتی سے ان کا جائزہ لیا جائے تو اس کی چند بنیادیں نظر آتی ہیں:

پہلی چیز 'سکر' ہے، یعنی وہ چیزیں جو نشہ پیدا کرنے والی ہیں۔ ان میں شراب کے ساتھ وہ تمام مشبات بھی شامل ہیں جو اس وقت انسانیت کی تباہی کا سبب بن رہی ہیں۔ دوسری چیز 'ضرر' ہے، یعنی اللہ تعالیٰ نے بعض چیزوں کو اس لیے حرام کیا ہے کہ ان میں انسانی جسم یا اس کی روح کے لیے ضرر کا پہلو ہے۔ چنانچہ جدید تحقیقات سے معلوم ہوتا ہے کہ خنزیر ہو یا بہنے والا خون، ان میں نہایت مہلک قسم کے جراحتیں پائے جاتے ہیں۔ اسی طرح ہر وہ چیز حرام کی گئی ہے جو خبیث ہو، کیوں کہ انسانی زندگی کا امتیاز جسم و روح کی طہارت اور پاکیزگی میں رکھا گیا ہے اور خبیث چیزیں اس کے دل کی کدوڑت اور روح کی آلودگی کا باعث ہوتی ہیں۔ 'نجاست' بھی ایسی چیز ہے جو انسان کی طبع سلیم سے مناسبت نہیں رکھتی اور ہر سلیم الفطرت انسان اس سے کراہت محسوس کرتا ہے، چہ جائے کہ اس کے کھانے پینے کا تصور کرے۔ بعض چیزیں ایسی ہیں جو انسان کے مزاج اور طبیعت کے منافی ہوتی ہیں۔ ان سے آدمی وحشت و نفرت محسوس کرتا ہے۔ ایسی چیزوں کے کھانے کی شریعت نے ترغیب نہیں دی ہے۔

اس وقت صورت حال یہ ہے کہ بیرونی دنیا سے درآمد کیے جانے والے کھانے کے پیکٹس میں خنزیر کی چری یا اس کے انفحہ (رینیٹ) سے تیار کردہ پنیر کی آمیزش ہوتی ہے۔ خنزیر کی کھال کا استعمال بعض قسم کے صابنوں، بلکہ بعض مٹھائیوں اور کیک کی تیاری تک میں کیا جاتا ہے۔ شوگر کے مریضوں کے لیے استعمال کی جانے والی انسولین میں اس کی آمیزش ہے۔ غذا کا مسئلہ ایک زمانے میں جھٹکے کی مرغی اور مشینی ذبحہ تک محدود تھا، لیکن اب صورتِ حال یک سر مختلف ہے۔ اب ان میں دیگر ماکولات،

مشروبات، کامپیکس، فارما سیوٹیکنر، پرفیوسم، پولٹری کی خوراک، چمڑے اور ٹیکسٹائل کی مصنوعات بھی شامل ہو چکی ہیں۔ جدید دنیا میں ان درآمدات کی مارکیٹنگ کے لیے بھی مختلف وسائل رائج ہیں۔ ٹی وی، انٹرنیٹ، میسنجر، فیس بک وغیرہ کا یہ ایک انتہائی نفع بخش کاروبار ہے۔

باہر سے درآمد کیا جانے والا گوشت حلال ہے یا حرام؟ اس کی جانش کے لیے ایک معتمد ریجے DNA جانش کا ہے۔ اس کے علاوہ ایک طریقہ ELISA اور PCR بھی بعض ملکوں میں رائج ہے۔ لیکن یہ سب طریقے کس حد تک کام یاب ہیں؟ ان میں جانش کرنے والے لوگوں کی ذرا سی غفلت تنازع پر کس حد تک اثر انداز ہو سکتی ہے؟ یہ چیز تحقیق طلب ہے۔ کیوں کہ وقتاً فوقتاً یہ شکایت اخبارات میں آتی رہتی ہے کہ فلاں ملک میں گوشت کی اتنی مقدار بعض تاجروں نے ایسی داخل کردی ہے جو استعمال کے لائق نہیں، یا ان میں حرام گوشت کی آمیزش ہے۔ اہل کتاب کی طرف سے آنے والے گوشت کے بارے میں اصل یہ ہے کہ وہ حلال ہیں، اسی طرح جیسے ہمارے پاس اسلامی ممالک سے آنے والے گوشت کے بارے میں اصل حکم یہی ہے کہ وہ حلال ہے، اگرچہ ہمیں ان کے بارے میں قطعی علم نہیں ہوتا کہ انہوں نے ان جانوروں کو صحیح طریقے سے ذبح کیا ہے یا نہیں؟ ہمیں معلوم نہیں کہ انہوں نے ان پر اللہ کا نام لیا تھا یا نہیں، کیوں کہ اصل یہی ہے کہ ذبح کرنے والوں نے صحیح طریقے سے ہی ذبح کیا ہے اور اس اصل کو اس وقت تک نہیں چھوڑا جا سکتا جب تک اس سے متصادم ٹھوس شوابہ نہل جائیں۔

موجودہ صورت حال میں حلال کے تصور کو اجاگر کرنے اور اس پر حقیقی عمل درآمد کرنے کے لیے ضروری ہے کہ اسٹیک ہولڈرز، علماء و مشائخ اور غذائی ماہرین کو ایک چھت تلے مشترکہ طور پر تحقیقی کام سر انجام دینے کی دعوت دی جائے، تاکہ اس حوالے سے درپیش چیلنجز سے بے آسانی نمٹا جاسکے۔ مساجد کے خطباء کو چاہئے کہ وہ عام مسلمانوں اور خاص کر قصایدوں اور گوشت فروخت کرنے والوں کو مستسلہ کی اہمیت سمجھائیں، بلکہ ان کے لیے تربیتی کمپ رکھیں، جن میں ذبح کا شرعی طریقہ سمجھایا جائے

ذیجہ کے جو اعضاء جائز نہیں ہیں، ان کے بارے میں معلومات فراہم کی جائیں۔ اس معاملے میں جو تنظیمی یا ادارے ذیجہ کے حلال ہونے کے سر ٹھنکیٹ جاری کرتے ہیں ان کی ذمہ داریاں بہت نازک ہیں۔ ان میں احکام شریعت سے واقف نمائندے ہونے چاہئیں، زنج کے وقت نگرانی ہونی چاہیے، پیشگی اطلاع کے لغیر اپا نک معائنہ ہونا چاہیے، تاکہ ان کی تصدیق کا غلط استعمال نہ ہو۔

## حوالی و مراجع

- ۱۔ جامع ترمذی، کتاب التفسیر، سورۃ البقرۃ۔
- ۲۔ منذری، الترغیب والترحیب، کتاب البيوع وغیرها، الترغیب فی طلب احکال والاکل منه والترحیب من اکتساب الاحرام وآكله۔
- ۳۔ جامع ترمذی، ابواب صفة القيامة، باب حدیث نمبر ۲۲۵۸
- ۴۔ صحیح مسلم، کتاب الاضاحی، باب جواز الذبح بكل ما انحر الدم
- ۵۔ سنن ابو داؤد، کتاب الفحایا، باب فی المبالغة فی الذبح
- ۶۔ دارقطنی، السنن، دارالمعرفۃ، بیروت، ۱۹۶۶ء، ج ۳، ص ۲۸۳
- ۷۔ البابی، ناصر الدین، اروع اغذیلی، المکتب الاسلامی، بیروت، ۱۹۸۵ء، ج ۸، ص ۲۵۳
- ۸۔ مرغینانی، ابو الحسن بر بن الدین علی بن ابی بکر، الہدایہ، مکتبہ رشیدیہ، کوئٹہ، ج ۳، ص ۳۳۳
- ۹۔ ابن عابدین، محمد امین آفندی، رد المحتار، مکتبہ حقانی، پشاور، ج ۹، ص ۳۹۹
- ۱۰۔ صحیح مسلم، کتاب الصید والذبائح، باب الامر بحسن الذبح
- ۱۱۔ سنن ابن ماجہ، کتاب الذبائح، باب اذا ذکتم فاحسنوا الذبح
- ۱۲۔ سنن دارقطنی، ج ۳، ص ۲۸۳
- ۱۳۔ جدید فہی مسائل اور ان کا مجوزہ حل (بین الاقوامی اسلامی فقہ اکیڈمی جدہ کے فقہی اجلاسوں کی قراردادیں اور سفارشات) ڈاکٹر عبد اللہ ابودغہ، اردو ترجمہ ڈاکٹر محمد رضی الاسلام ندوی، مارڈن اسلامک فرقا کیڈمی کراچی، ۲۰۰۶ء، قرارداد نمبر ۹۵ (۱۰۰۳) ص ۲۲۶
- ۱۴۔ نووی، ابو زکریا محبی الدین بیہقی بن شرف، الجموع شرح المہذب، دارالفکر، بیروت، ج ۹، ص ۲۸۳